

سلسلۃ العلوم حیدر آباد کن نمبر

اِنَّ الدِّينَ عِنْدَ اللّٰهِ الْاِسْلَامُ

خطبہ

ورژکر میلاد مبارک حضرت سرور کائنات مفرج موبوبات سول اکرم
صلی اللہ علیہ وسلم

مصنفہ
فتح سجاد مرزا بیگ دہلوی

مصنف حکمت علمی والا انسان وغیرہ نمبر خیرین فی اردو علی گڑھ مجلس شاعت العلوم حیدر آباد کن

سال ۱۳۳۱ھ ہجری

بہ اہتمام مولوی ابوالوفا سعید محمد حسینی صاحبہ بخدیاری مولوی فاضل ہجرت مجلس شاعت العلوم

مطبعہ اختر کن جیل آباد کن طبع ہوا

سلسلہ اشاعت العلوم حیدر آباد دکن نمبر

إِنَّ الدِّينَ عِنْدَ اللَّهِ الْإِسْلَامُ

خطبہ

در ذکر میلاد مبارک حضرت سرور کائنات مفرج موجودات سول اکرم
صلی اللہ علیہ وسلم

مصنفہ
فَحْلُ سَجَادِ مِرْزَا بَيْكَدِ هَلَوِی

مصنف حکمت علمی الانسان وغیرہ برہم چرخ فی آبد و علیگڑہ و مجلس اشاعت العلوم حیدر آباد دکن



بہ اہتمام مولوی ابوالوفانہجیم حسینی صاحب اختیار مولوی فاضل مہتمم مجلس اشاعت العلوم

مطبعہ اختر کن جید آباد قین طبعہ ہوا

بسم الرحمن الرحيم

تہدید

زمانہ جاہلیت میں بھی عرب ایک فصیح اللسان قوم تھی جو ہر ایک مجمع میں اپنی تیج بڑبڑا
جو ہر دکھاتی تھی اسلام کی جو ہر شناسی دیکھئے کہ اوس نے اس قدر قی قابلیت کو
روکا نہیں بلکہ اوسکی رو بدل دی اور جو زبانیں بے جا فخر و مباہات کے گیت گایا
کرتی تھیں وہ ہر موقع پر خدا و ذوالجلال کی حمد و نعت کی نغمہ سنجی کرنے لگیں جمعہ عیدین
اور نکاح کی مجلس کے خطبے اوسی وقت کی یادگار ہیں۔ اسلام کی اس دیرینہ رسم کو
زندہ کرنے کے لئے ربیع الثانی ۱۳۳۱ھ کی اٹھائیسویں تاریخ میری چھوٹی لڑکی
طاہرہ بیگم کی بسم اللہ کے موقع پر جب اجاب و عزیر جمع ہوئے تو میں نے یہ خطبہ پڑھا
تھا جس میں مذہب اسلام کے محاسن اور رسول اللہ صلی اللہ علیہ وسلم کے حالات
زندگی مختصر بیان کئے تھے۔ خطبہ ایسا مقبول ہوا کہ اوس کے بعد اجاب نے
کئی مجلسوں میں پڑھوایا۔ اور مجلس اشاعت العلوم حیدرآباد دکن نے اپنے
سلسلہ میں داخل کر کے شائع کرنا پسند کیا۔

میں اپنے استادوں حضرت مولانا حافظ اخوند محمد صاحب اور نواب
مولوی بشیر الدین احمد خان صاحب کا شکر گزار ہوں کہ انہوں نے اسکا مسودہ ملاحظہ
فرما کر ضروری اصلاحیں فرمائیں۔

برادران اسلام سے امید ہے کہ وہ اس سے فائدہ اٹھائیں گے۔
اور مصنف کو دعا خیر سے یا فرمائیں گے۔

محمد سجاد مرزا بیگ دہلوی

{ ہم مجاہدِ اثنیٰ سہ
حیدر آباد دکن



بِسْمِ اللّٰهِ الرَّحْمٰنِ الرَّحِیْمِ

اَلْحَمْدُ لِلّٰهِ الَّذِیْ لَهٗ مَا فِی السَّمٰوٰتِ وَمَا فِی الْاَرْضِ
وَلَهٗ الْحَمْدُ فِی الْاٰخِرَةِ وَهٗوَ الْحَكِیْمُ الْخَبِیْرُ۔ وَالصَّلٰوَةُ
وَالسَّلَامُ عَلٰی خَیْرِ خَلْقِهٖ مُحَمَّدٍ وَاٰلِهٖ وَاصْحَابِهٖ اَجْمَعِیْنَ
صاحبو!

گزشتہ دس بارہ سال میں دلی آنے کا اتفاق تو کئی بار ہوا۔ لیکن
تنگی وقت کے سبب تمام اجاب سے ملاقات نہیں ہو سکتی تھی۔ میں آپ صاحبان کا
ممنون ہوں کہ آپ نے اپنی تشریف آوری سے آج مجھے عزت بخشی وقت کو
دلچسپی سے گزارنے کیلئے کچھ باتیں بھی کرنی چاہئیں۔ لیکن کیسی باتیں وہ باتیں
نہیں جنکی جو اب ہی یوم حساب کرنی پڑے۔ بلکہ ایسی باتیں جو ہماری اصلاح حال کیلئے
مفید ہوں۔

انسان کے جیسے حالات ہوں ویسے ہی اوس کے خیالات ہوتے ہیں
خوش حالی اور تندرستی کے زمانہ میں غیش و طرب کے خیالات زیادہ آتے ہیں

۱۔ تمام تعریف اسی اللہ کو سزاوار ہے تاکہ جو کچھ آسمانوں میں ہے اور جو کچھ زمین میں
ہے (سب) اوس کا ہے اور آخرت میں بھی اوس کی تعریف ہے اور وہی
حکمت والا اور باخبر ہے۔

بیماری اور مصیبت کے زمانہ میں مصیبت دفع کرنے اور تداویر صحت کا خیال بہت آیا کرتا ہے مسلمان من حیثیث القوم بیمار ہیں اور بیمار بھی جان بلب۔ انکا مرض ہے سجا آوری احکام خداوندی سے غفلت اور ارتکاب مصیبت۔ اسلئے ان کے ہر جلسہ میں خواہ بڑا ہو یا چھوٹا۔ مجلسی ہو یا تمدنی یا سیاسی سوائے اس کے اور ذکر ہو سکتا ہے کہ مرض کی دوا حصول صحت کا نسخہ شفا یابی کی تدبیر یعنی اصلاح حال معاش و معاد کی تدبیر پر غور کیا جائے۔ مرض مصیبت ہے تو علاج اس کو سوا اور کیا ہوگا کہ سب ملکر اللہ اللہ کریں۔

اَلَا يَدْعُرُ اللّٰهَ تَطْمِئِنُّ الْقُلُوْبُ -

اللہ تعالیٰ خود فرماتا ہے۔

وَمَا لَكُمْ مِنْ دُونِ اللّٰهِ مِنْ وَّلِيٍّ وَلَا نَصِيرٍ

اور ہم مسلمانوں کا اللہ کے سوا نہ کوئی دوست ہے نہ کوئی مددگار

لیکن اللہ تعالیٰ کی رحمت اور مدد حاصل کر نیکی لئے ہم کو اپنے سین میں اس قابل بنانا چاہیگا کہ اللہ تعالیٰ ہم پر رحمت نازل کرے ہم دیکھتے ہیں کہ خداوند تعالیٰ نے تمام کائنات میں ایک منتظم اور نا متغیر قانون جاری کر رکھا ہے اور تمام واقعات اس قانون اور انتظام کے بموجب صادر ہوتے ہیں۔

سُنَّةَ اللّٰهِ الَّتِي قَدْ خَلَتْ مِنْ قَبْلُ وَلَكِنْ جَدَد

لِسُنَّةِ اللّٰهِ تَبْدِيلًا -

یہ اللہ کا دستور ہے جو پہلے سے ہوتا چلا آیا ہے اور اسے بغیر تمام اللہ کے دستور میں کبھی تغیر یا تبدل ہوتا ہوا نہ پاؤ گے۔

جس طرح سورج اور چاند کا طلوع و غروب اور رات اور دن کا لہر مقررہ قاعدوں کے بموجب ہوتا ہے اسی طرح قوموں کی ترقی اور تنزل کے بھی خاص خاص قواعد ہیں اور جب تک کوئی قوم اون اصول پر کار بند نہ ہو جو انسانوں کو ترقی اور عروج پر پہنچاتے ہیں وہ دنیا میں قائم نہیں رہ سکتی۔

کائنات کی تمام چیزیں بتدریج پیدا ہوتی اور بتدریج فنا ہوتی ہیں لیکن انہیں اس وقت تک زوال نہیں آتا۔ جب تک کہ ان میں سے وہ صلاحیت وہ قوت گم نہ ہو جائے جو ان کی بقا کے لئے ضروری تھی۔ انسان کبھی بڑا نہ ہونہ وہ کبھی مرے اگر اس کے جسم و قوا میں تحلیل و ترکیب کا انتظام خراب نہ ہو یا اس کا مزاج اعتدال شخصی سے نہ ہے کوئی قوم فنا نہ ہو اگر وہ اپنی اوس قابلیت اور صلاحیت کو قائم رکھے جس نے اس کو معراج ترقی پر پہنچایا تھا۔

ذَٰلِكَ يَٰٓأَيُّهَا اللّٰهُ لَٰحِزٌ مُّغَيِّرًا نِّعْمَتَهُۥ اَلَّتِيۤ اَعْطٰہَا عَلٰی
قَوْمٍ حَتّٰی يُغَيِّرَ وَاٰمَآیَاۤ اَنفُسِهِمْ۔

اللہ بدلتا نہیں وہ نعمت جو ایک قوم کو دی تھی جب تک وہ اپنی صلاحیت کو نہ بدلیں۔

پس اگر ہم دیکھتے ہیں کہ اندلس (اسپین) میں جہاں سات سو برس تک مسلمانوں کی سلطنت رہی اور جس زمین سے بڑے بڑے علم و فضلہ پیدا ہوئے جہاں مسلمانوں کی تہذیب و تمدن کا آفتاب سیکڑوں برس نصف النہار پر رہا۔ وہاں اس وقت ایک شخص بھی نہیں ہے جو کہے کہ لا اِلهَ اِلَّا اللّٰهُ محمد رسول اللّٰہ کا کہنے والا ہو۔ اگر ہم دیکھتے ہیں کہ ہندوستان میں مسلمانوں کی سلطنت

مٹ گئی اور یہاں مسلمانوں کی چند صورتیں صرف اس سبب سے دکھائی دیتی ہیں کہ
 جو نئی گورنمنٹ قائم ہوئی (اور میں صاف صاف کیوں نہ کہوں برٹش گورنمنٹ نے)
 اونکو ملک سے خارج کرنا نہیں چاہا۔ اگر ہم دیکھتے ہیں کہ یورپ میں ترکوں کا آفتاب
 اقبال غروب ہو رہا ہے۔ اور جو ملک اون کے بزرگوں نے بیش بہا خون
 بہا کر لئے تھے وہ اونکی ناقابلیت سے نکلے جاتے ہیں۔ اگر ہم دیکھتے ہیں کہ
 روس جو جاپان سے چپہ بھڑ زمین نہیں چھین سکا ایران و ترکستان کے علاقے
 بے تامل غصب کر رہا ہے۔ غرض جب ہم دیکھتے کہ یہ زمین جسکو اسلام کے زیر
 حکومت ہونے کا فخر تھا آج مسلمانوں پر تنگ پڑتی جاتی ہے۔ تو ہکو ماننا پڑتا ہے
 کہ مسلمانوں میں سے ضرور کوئی ایسا جو ہر کوئی ایسی قابلیت کم ہو گئی ہے جو اونکو
 سرداری کے رتبہ سے گرا رہی ہے۔ اور اس زمانہ کی حالت پر غور کرنے سے
 ہمکو اس مقولہ کی تصدیق ہوتی ہے کہ ”مسلمانان در گور و مسلمانان در کتاب۔“
 قانون قدرت کہیں لکھا ہوا نہیں ہے لیکن مظاہر قدرت میں ہم اوکو دیکھتے
 ہیں۔ ہم دیکھتے ہیں کہ یہ قانون قدرت ہے کہ زور آور کمزور کو مٹانے اور فنا کرنے
 کوشش کرتا ہے بلی چوہے کو کھا جاتی ہے کتابلی کو پہاڑ ڈالتا ہے اور کتے کو
 چرخ کھا لیتا ہے کڑی لکھی کا سٹکار کرتی ہے۔ باز اور بہری کبوتر کا سٹکار کرتے ہیں
 شیر جنگلی جانوروں کو کھا جاتا ہے اور انسان شیر کو ہلاک کرتا ہے۔ اس طرح جو انواع
 اپنی حفاظت نہیں کر سکتے وہ رفتہ رفتہ مٹتے جاتے ہیں۔ انسان اس قانون سر
 مست نہیں ہے۔ جو قوم تنازع البقا کے میدان میں اپنے تئیں قائم نہیں کر سکتی
 وہ عادی و ثمود کی طرح مٹ جاتی ہے یہودی فنا کے کنارے پر آگے ہیں مسلمانوں کا

اللہ نگہبان ہے۔

میرے دوستو! ہم فخر نبی آدم تھے۔ لیکن آج نصارے اور بدہ ہم پر ہنستے ہیں۔ اسکی صرف یہ وجہ ہے کہ تنازع البقا کی جنگ میں ہم ہارے ہیں اور اس شکست کی علت یہ ہے کہ سبکو نوامیس فطرت کا کما حقہ علم نہیں ہو اور احکام الہی کی ہم پابندی نہیں کرتے اسلام نے سبکو یہ نہیں سکھایا کہ ہم ہاتھ پر ہاتھ دہرے بیٹھے رہیں اور کاہلی اور تن آسانی اختیار کر کے خوشیوں کا شکار ہو جائیں۔ یہ نہیں کہا کہ خود غرضی اور نفس پرستی شیوہ کر کے اپنی قومی ہستی کو مٹائیں۔ بلکہ یہ تعلیم دی کہ سعی و کوشش جدوجہد اختیار کریں اور نہ صرف شخصی بقا بلکہ قومی بقا کے لئے جان کھمائیں۔

اِنَّ الَّذِیْنَ اٰمَنُوْا وَالَّذِیْنَ هَاجَرُوْا وَجَاهِدُوْا
فِیْ سَبِیْلِ اللّٰهِ اُولٰٓئِكَ یَرْجُوْنَ رَحْمَتَ اللّٰهِ
وَاللّٰهُ غَفُوْرٌ رَّحِیْمٌ جو لوگ ایمان لائے اور

انہوں نے اللہ کی راہ میں ہجرتیں بھی کیں اور جہاد بھی کئے۔ یہی ہیں جو خدا کی رحمت کی آس لگائے بیٹھے ہیں اور اللہ بخشنے والا مہربان ہے۔

اَلَّذِیْنَ اٰمَنُوْا وَهَاجَرُوْا وَجَاهِدُوْا فِیْ سَبِیْلِ
اللّٰهِ بِاَمْوَالِهِمْ وَاَنْفُسِهِمْ اَعْظَمُ دَرَجَةً عِنْدَ اللّٰهِ
وَاُولٰٓئِكَ هُمُ الْفَائِزُوْنَ۔

جو لوگ ایمان لائے اور (دین کے لئے) انہوں نے ہجرت کی

اور اپنے جان و مال سے اللہ کے رستے میں جہاد کے (یہ لوگ)
 اللہ کے ہاں درجے میں کہیں بڑھ کر ہیں اور یہی ہیں جو منزل مقصود کو
 پہنچنے والے ہیں۔

إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ
 كَرِهُوا بَوًّا وَجَاهَدُوا بِأَمْوَالِهِمْ وَأَنْفُسِهِمْ فِي
 سَبِيلِ اللَّهِ أُولَٰئِكَ هُمُ الصَّادِقُونَ۔

بس سچے مسلمان تو وہ ہیں جو اللہ اور اس کے رسول پر ایمان لائے
 پھر کسی طرح کا شک (دو شبہ) نہ کیا اور اللہ کے رستے میں اپنی جان و مال
 کوشش کی (حقیقت میں) یہی سچے (مسلمان) ہیں۔

یہ ظاہر ہے کہ ہجرت اور جان و مال سے جہاد سنی جن کے ایسے
 اجر میں قومی بقا اور قومی ترقی ہی کے لئے ہو سکتے ہیں۔ لیکن جب ہم دیکھتے
 ہیں کہ مسلمان نفس پرستی میں گرفتار ہیں۔ جب ہم دیکھتے ہیں کہ خود مسلمانوں کا
 ایک فرقہ دوسرے فرقہ کو کافر بنانے اور اسلام سے خارج کرنے میں
 تامل نہیں کرتا۔ جب ہم دیکھتے ہیں کہ مسلمان اپنے ہی بھائیوں کی بیخ کنی
 میں مصروف ہیں تو ہم کو ماننا پڑتا ہے کہ مسلمانوں نے قرآن شریف کے
 احکام اور اس پیغمبر کے ارشاد کو بھلا دیا ہے جو ہر موقع پر اُمتی اُمتی
 فرمایا کرتا تھا۔

کیا ہماری یہ بد قسمتی نہیں ہے کہ اللہ تعالیٰ تو ہم پر اتنا مہربان
 ہو کہ ہماری ہر ایت کیلئے اپنا ایسا پیارا پیغمبر بھیجے جس کی نسبت خود

ارشاد فرماتا ہے۔

لَقَدْ جَاءَكُمْ رَسُولٌ مِّنْ أَنفُسِكُمْ عَزِيزٌ عَلَيْهِ مَا
عَنِتُّمْ حَرِيصٌ عَلَيْكُمْ بِالْمُؤْمِنِينَ رَؤُوفٌ رَّحِيمٌ
”لوگو! تمہارے پاس تم ہی میں کے ایک رسول آئے ہیں۔
تمہاری تکلیف ان پر شاق گزرتی ہے اور اون کو تمہاری بھجوبوکا ہوکا
ہے۔ (اور) مسلمانوں پر نہایت درجے شفیق (اور) مہربان ہیں۔“
اور ہمارا یہ حال ہے کہ اوس پیغمبر کے حالات سے کما حقہ آگاہی ہی نہ
اوسکی تعلیم کا علم۔

میرے اس خطبہ کا بڑا مقصد یہی ہے کہ میں اوس پیغمبر کی جسکی
شان میں خدا نے وما ارسلناک الا رحمتہ للعالمین فرمایا ہے
کچھ حالات بیان کروں۔

اللہ تعالیٰ نے فرمایا ہے۔

يَا أَيُّهَا النَّاسُ قَدْ جَاءَكُمْ الرَّسُولُ بِالْحَقِّ مِن
رَبِّكُمْ فَأَمِنُوا خَيْرًا لَّكُمْ وَإِن تَكْفُرُوا فَإِنَّ اللَّهَ
مَافِي السَّمَوَاتِ وَالْأَرْضِ وَكَانَ اللَّهُ عَلِيمًا حَكِيمًا

اے لوگو! یہ رسول (یعنی محمدؐ) تمہارے پاس مالک کی طرف سے
سچی بات لیکر آیا ہے۔ اوس پر ایمان لاؤ۔ یہ تمہارے لئے بہتر ہوگا۔
اور اگر تم نہ مانتو اللہ تعالیٰ کا ہے جو کچھ آسمانوں اور زمینوں میں ہے
اور اللہ علم والا اور حکمت والا ہے۔

اس سے معلوم ہوتا ہے کہ اللہ تعالیٰ حسب ضرورت لوگوں میں پیغمبر مبعوث فرمایا کرتا ہے جو ایسی شریعت جاری کرتے ہیں جو لوگوں کی اصلاح حالت کے موافق ہو۔ پیغمبر اور شریعت دو اصطلاحی لفظ ہیں جن کی حقیقت کو پہلے سمجھ لینا چاہئے۔

آپ صاحبِ جون میں سے جن لوگوں نے انسانوں اور انکی طبائع پر غور کیا ہوگا ان کو یہ بات معلوم ہوئی ہوگی کہ جمادات و نباتات یا عالم حیوانات کی طرح تمام انسان نہ ایک سی خصلت ایک سی عادت ایک سی اخلاق رکھتے ہیں نہ ایک ہی انسان اپنی ابتداء و عمر سے لیکر آخر تک ایک ہی روش ایک ہی طریقہ ایک ہی خیال اور رائے پر قائم رہتا ہے ہم ہزاروں ایسے آدمیوں کو دیکھتے ہیں جو اہلِ عمرین خراب۔ بدچلن بد معاملہ تھے۔ لیکن آخر میں نہایت نیک۔ نہایت شریف اور سعید بن گویا ایسے بھی دکھائی دیتے ہیں جو ابتدائے نیک رویہ اور خدا پرست تھے۔ لیکن بعد میں بد رویہ اور گمراہ ہو گئے۔ غرض ہر ایک مثال سے یہ ثابت ہوتا ہے کہ انسان میں تغیر حالت۔ بہت آسانی سے ہوتا اور ہو سکتا ہے اور نہ صرف انسان کی خصوصیات طبعی بلکہ اسباب خارجی بھی انسان کی حالت عادت اور رویہ پر بہت اثر ڈالتے ہیں۔ چونکہ انسان دنیا میں شرف مخلوقات اور افضل کائنات ہے۔ اس سبب سے جو اعمال اوس سے صادر ہوں گے انکا اثر بھی دنیا کے امن و آسائش فلاح پر زیادہ وسیع زیادہ پائدار اور زیادہ نتیجہ خیز ہوگا۔ آپ دیکھتے ہیں کہ جب انسان

اصول مکالم اخلاق کے پابند رہتے اور باہم انتظام اور تمدن کو قائم رکھنا چاہتے ہیں تو ملک میں کیسی سرسبزی اور کیسی خوشحالی نظر آتی ہے۔ لیکن جب یہی لوگ اپنی قوت بہیمی وسیعی سے کام لیتے ہیں تو ملک ویران شہر برباد خلقت پریشان ہو جاتی ہے۔ اور عباد اللہ کے خون پانی کی طرح بہہ جاتے ہیں۔ تھوڑی دیر کے لئے فرض کیجئے کہ تمام انسانوں کی خصلت میں ناخدا ترسی خونریزی اور جنگ و جدال کی قوت زیادہ بڑھ جائے تو دنیا کا کیا حال ہو۔ بربادی۔ فنا۔ پریشانی۔ ویرانی سارے عالم میں پھیل جائے۔ انسانوں کی جبلت اور عادت سے یہ بات بعید نہیں ہے کہ وہ دنیا میں خونِ مذیان بہاتے اور گناہ و معصیت پھیلاتے پھریں۔ تاریخ شاہد ہے کہ یہاں برس تک اس ہی بنی نوع انسان نے جو تہذیب و تمدن کی دعویٰ دار ہے دنیا کے امن میں خلل ڈالا ہے۔ اور شقاوت و معصیت کا کوئی کام نہیں چھوڑا لیکن دنیا کی خوش قسمتی سے بعض قدرتی ابواب ایسے پیدا ہوتے رہے ہیں جو ان ورنہ خصلت انسانوں کی طبیعت کی باگ مور ڈیتے ہیں۔ انسانوں کی خوش قسمتی سے ان کی طبیعت میں اثر پذیر مادہ ہے اس کی روح بطرح برائی کیلئے پھر جاتی ہے اسے بطرح بھلائی اور صداقت کی جانب بھی مڑ جاتی ہے۔ اور یہی اس کی نجات کا ذریعہ ہے۔ خداوند تعالیٰ جو بے انتہا قادر اور بے انتہا منصف اور رحیم ہے ان میں کوئی ایسا شخص پیدا کر دیتا ہے جو اس قوم کو ان کی غلطیوں پر تنبیہ کرتا اور ان کو راہِ راست کی طرف ہدایت کرتا ہے۔

وَاللّٰهُ مَخْتَصٌ بِرَحْمَتِهِ مَنِ يَشَاءُ ۚ وَ اللّٰهُ جَسَدٌ كَوْنٌ كَوْنٌ

اپنی رحمت کے لئے خاص کر لیتا ہے۔" اصطلاح میں اس شخص کو پیغمبر کہتے ہیں۔
جو وحی الہی سے مستفیض ہوتا۔ اور لوگوں کو خدا کی مرضی سے آگاہی دیتا ہے۔
یہ کوئی تعجب کی بات نہیں کہ ایسے لوگوں میں جو گمراہی اور ضلالت میں پھنسے
ہوئے ہو کوئی ایسا شخص پیدا ہو جو ان خیالات سے مبرا اور سرانجامی
اور خوبی ہو جیسے آذربت تراش کے ہاں حضرت ابراہیم پیدا ہوئے
ہم آج کل بھی دیکھتے ہیں کہ بعض لوگ بہت اچھا شعر کہتے ہیں اگرچہ انکی
خاندان میں کوئی شاعر نہ ہو۔ اور جب اللہ تعالیٰ کسی شخص کو ممتاز فرمانا
چاہتا ہے تو طہکات شریفہ اور اسکی طبیعت میں خاص طور پر پیدا کر دیتا ہے۔
اور چونکہ وہ شخص عقل سلیم رکھتا ہے وہ واقعات کا صحیح طور پر اندازہ کرتا اور
مقدّمات سے صحیح نتائج نکالتا ہے۔ اس طرح اپنی قوم کے اعمال پر
جب وہ غائر نظر ڈالتا ہے تو اسکو بین خرایان نظر آتی ہیں۔ اور وہ نہ
صرف خود ان سے پرہیز کرتا ہے بلکہ دوسروں کو بھی ان سے منع
کرتا ہے اور جب اسکو ساتھ وحی کی تعلیم شامل ہوتی ہے جو خاص فیضان
الہی ہے اور انبیاء علیہم السلام کے سوا دوسروں کا حصہ نہیں ہے تو
اسکا ہر قول مرضی الہی کے مطابق ہوتا ہے اور اسکی تعلیم شریعت کہلاتی
ہے۔ جب تک لوگ اس شریعت پر چلتے ہیں ان کی حالت درست
رہتی ہے اور جب انہیں گمراہی پیدا ہو جاتی ہے تو پھر ان کی حالت اونکو
خراب اور برباد کرنے والی ہو جاتی ہے اور پھر دوسرا پیغمبر مبعوث ہوتا ہے
جو ان کو ایمان و فلاح الہی شریعت کی تعلیم دیتا اور ان کی حالت کی اصلاح

کرتا ہے۔

كَمَا ارْسَلْنَا فِيكُمْ رُسُلًا مِّنْكُمْ يَتْلُو عَلَيْكُمْ اٰيٰتِنَا
وَيُزَكِّيْكُمْ وَيُعَلِّمُكُمُ الْكِتٰبَ وَالْحِكْمَةَ وَ
يُعَلِّمُكُم مَّا لَمْ تَكُوْنُوْا تَعْلَمُوْنَ -

جیسا بھیجا ہم نے تم میں رسول تم ہی میں کا۔ جو ہماری آیتیں تمکو پڑھ کر
سناتے اور تمہاری اصلاح کرتے اور تم کو کتاب اور عقل کی باتیں
سکھاتے۔ اور تمکو ایسی ایسی باتیں بتاتے جو پہلے سے تم کو معلوم
نہ تھیں۔

آج سے چودہ سو برس پہلے کی تاریخ اٹھا کر دیکھو اوس زمانہ کے
لوگوں کے عادات اطوار اخلاق معاشرت خیالات اور معتقدات مذہبی کا
مطالعہ کرو تو معلوم ہوگا کہ اوس زمانہ میں جہالت تاریکی خوریزی بے حیائی
مگر اسی شرک و کفر کی کثرت تھی۔ اتنا وقت نہیں ہے کہ میں چند تاریخی شہادتیں
بیان کر سکوں۔ روم۔ فارس۔ عرب۔ کی تاریخ اٹھا کر دیکھ لو اور اوس زمانہ کی
حالت کا پتہ چلاؤ تو معلوم ہوتا ہے کہ اوس زمانہ میں ایسے پیغمبر کے مبعوث
ہونے کی ضرورت تھی جو اذن خرابیوں کا استیصال کرے۔ اور لوگوں کو
راہ راست پر لائے۔ خداوند تعالیٰ کی بے انتہا رحمتوں میں سے ایک
یہ ہے کہ اوسنے ایسا پیغمبر بھیجا جو ”رحمۃ للعالمین“ کے لقب سے پکارا جاتا ہے۔ جس کی
سچی اور بے مثل تعلیم نے دنیا کو ضلالت اور گمراہی سے نکالا۔ اور اسلام
کے نور نے تمام عالم کو منور کر دیا۔

تعلیم دو طرح کی ہوتی ہے۔ ایک تو مثال سے اور دوسری تلقین و تدریس سے۔ مثال کی تعلیم سے پیرا دے کہ انسان کا رویہ ایسا اچھا ہو کہ لوگ اسکو دیکھکر اتباع کریں۔ اور نیک بن جائیں۔ اور سب سے زیادہ موثر یہی تعلیم ہے اور دوسری تعلیم اوامر و نواہی شریعت کا علم سکھانا ہر جو وحی اور الہام ربانی کے ذریعہ سے حاصل ہوا ہو۔

مثالی تعلیم پر غور کرنے کے لئے ہم کو رسول اللہ صلی اللہ علیہ وسلم کی سوانح عمری اور واقعات زندگی کا مطالعہ کرنا چاہئے۔ اور حقائق شریعت معلوم کرنے کے لئے قرآن و حدیث کا علم ضرور ہے۔ یہ ناممکن بات ہے کہ میں ایسے تنگ وقت اور چھوٹے خطبہ میں ان دونوں باتوں کا بیان بشرح و بسط کر سکوں۔ میں صرف مثال کے طور پر چند واقعات بیان کر دوں گا جن سے ثابت ہوگا کہ آنحضرت صلی اللہ علیہ وسلم کی ذات بابرکات میں ایسے اوصاف تھے جو انسان کامل میں ہونے چاہئیں۔ انکے لعلی خلق عظیم اور آپ کی تعلیم ایسی فطرت انسانی کے مطابق ہے کہ اوسپر ہر شخص بلا تکلف چل سکتا ہے۔ اور یہی بہت بڑا ثبوت ہے آپ کے سچے پیغمبر اور آپ کے دین کے کامل ہونے کا۔

آنحضرت کے واقعات زندگی کا مطالعہ کیا جائے تو معلوم ہوتا ہے کہ اللہ تعالیٰ نے خلق آپکو صفات حمیدہ سے متصف پیدا کیا تھا۔ اور صغیر ہی کے زمانہ میں بھی آپ سے کوئی ایسی خفیف حرکت صادر نہیں ہوئی جیسا کہ بچوں سے ہوا کرتی ہے۔ چنانچہ جس زمانہ میں آپ علیہ السلام کے

گہر میں تھے اور دودھ پیتے تھے تو صرف پستان راست کا دودھ پیتے اور پستان
 چپ اپنی رضائی بھائی کے لئے چھوڑ دیتے تھے۔ آپ کے بول و براز
 کے ایسے وقت مقرر تھے کہ ادیوقت آپ کو جاد ضرورت پر لیجاتے۔
 اور آپ کے کپڑے کبھی ناپاک نہ ہوتے اور نہ کبھی آپ کا سر برہنہ ہوتا
 آپ کے والد حضرت عبداللہ کا انتقال آپ کی ولادت سے چند ماہ
 قبل ہوا تھا۔ حضرت آمنہ نے آپ کو چہرہ برس کا چھوڑا تھا اسوجہ سے
 آپ کے کفیل آپ کے دادا عبدالطلب ہوئے۔ دو برس بعد اذن کا بھی انتقال
 ہو گیا۔ تب ابوطالب آپ کے چچا نے کفالت کی۔ اس زمانہ میں مکہ معظمہ میں
 خشک سالی ہوئی۔ اور ابوطالب نے آپ کے وسیلہ سے مینہ برسنے کی
 دعا مانگی۔ اللہ تعالیٰ نے خوب مینہ برسایا۔ ابوطالب ایسے خوش ہوئے
 کہ صغیر سن بہتھیجے کی شان میں قصیدہ لکھا جس میں اس واقعہ کا ذکر کیا ہے۔ وہ
 قصیدہ اب بھی موجود ہے اور واقعہ کی صداقت کی شہادت دیتا ہے۔
 بارہ برس کی عمر میں آنحضرت ابوطالب کے ساتھ بسفر تجارت
 شام کو گئے۔ راہ میں بحیرہ راہب کے صومعہ کے پاس اتفاق قیام
 ہوا۔ راہب نے آپ کو علامات نبوت سے پہچانا۔ اور ابوطالب سے
 کہا کہ یہ پیغمبر ہونے والے ہیں یہود و نصاریٰ ان کے دشمن ہیں انکو
 ملک شام میں نہ لیجاؤ۔ چنانچہ ابوطالب نے مال تجارت بصرہ بیچا اور بہت
 نفع پایا۔

جب آپ جوان ہوئے تو حسن و جمال کے ساتھ رعب و شان آپ کے

چہرہ سے برستا تھا۔ لوگ آپ کا وقار کرتے تھے بڑے بڑے سے تک لجا کرتے تھے اور عام طور پر یہ شہرت تھی کہ محمد (صلی اللہ علیہ وسلم) نے کبھی جھوٹ نہیں بولا۔ امانت میں خیانت نہیں کی۔ کسی عورت کی طرف نظر بد سے نہیں دیکھا نہ کسی کی غیبت کی نہ کسی سے ترش روئی سے کلام کیا اور تمام قوم نے آپ کے اخلاق حسنہ کے لجا سے آپ کو امین خطاب دیا۔

مکہ میں ایک شریف مالدار بی بی خدیجہ نامی تھیں جو لوگوں کو نفع میں شریک کر کے باہر بھیجا کرتی تھیں۔ انہوں نے اپنا مال تجارت آنحضرت کے سپرد کر کے آپ کو بصرہ روانہ کیا۔ حضرت خدیجہ کا ایک غلام اور ایک عزیز بھی آنحضرت کے ساتھ گئے راستہ میں منظور اہل آب سے ملاقات ہوئی اوس نے بھی آپ کے پیغمبر ہونے کی شناخت کی اور جب مال تجارت نفع سے فروخت کر کے آنحضرت مکہ میں واپس تشریف لائے تو ان دونوں شخصوں نے آنحضرت کی اس قدر تعریف کی کہ حضرت خدیجہ نے آپ سے نکاح کر لیا۔

جب آنحضرت کی عمر ۳ سال کی تھی تو خانہ کعبہ کی مرمت شروع ہوئی۔ تمام قریش اسکی تعمیر میں شریک تھے۔ آنحضرت بھی پتھر کدے پر لا کر پہنچاتے تھے۔ جب خانہ کعبہ بن چکا تو یہ بحث و نزاع پیدا ہوئی کہ حجر اسود کو اصل مقام کون رکھے۔ اور یہ اتفاق آنحضرت حکم قرار دے گئے۔ آنحضرت نے چادر بچھا کر حجر اسود کو اوس میں رکھا۔ اور ہر قبیلہ کے ایک سردار سے فرمایا کہ چادر کا کونہ پکڑ لو۔ اس طرح سب نے ملکر پتھر کو اٹھایا۔ اور آنحضرت نے سب قبائل کے وکیل بنکر اپنے دست مبارک سے اوسکو اصل جگہ پر رکھ دیا۔

اس دانشمندانہ حکمت سے سب خوش ہو گئے۔

چالیس سال کی عمر تھی اور طبیعت گوشت نشینی کی طرف مائل تھی اکثر آپ غار حرا میں تشریف لیجاتے اور کئی کئی روز تک وہاں رہتے۔ اس عالم تنہائی میں ایک دن حضرت جبریل رسول اللہ صلی اللہ علیہ وسلم کے پاس آئے آپ کس قدر خوش زدہ ہوئے۔ جبریل نے کہا پڑھو آپ نے فرمایا مجھے پڑھنا نہیں آتا۔ جبریل نے تین بار آپ کو خوب دبوچا اور کہا پڑھو۔ اِقْرَأْ بِاسْمِ رَبِّكَ الَّذِي خَلَقَ - خَلَقَ الْإِنْسَانَ مِنْ عَلَقٍ اِقْرَأْ وَرَبُّكَ الْأَكْرَمُ الَّذِي عَلَّمَ بِالْقَلَمِ عَلَّمَ الْإِنْسَانَ مَا لَمْ يَعْلَمْ۔ آپ نے پڑھا۔ آپ نے گھر تشریف لا کر یہ کیفیت حضرت خدیجہ سے بیان کی انہوں نے اپنے بھائی ورقہ دریافت کیا۔ ورقہ نے کہا کہ خون نہ کرو وہ فرشتہ حضرت جبریل ہیں اور محمد پیغمبر خدا ہیں۔

جب آپ کو احکام الہی کی تعلیم کا حکم ہوا تو آپ فوراً احکام خدا پہنچانے کے لئے تیار ہو گئے اور سب سے پہلے حضرت خدیجہ کو دعوت اسلام کی وہ فوراً ایمان لے آئیں اور اسی روز حضرت علی ابن ابی طالب بھی ایمان لائے اور زید بن حارثہ اور حضرت ابو بکر صدیق نے اسلام اختیار کیا۔ اور

پڑھ اپنے رب کے نام سے جس نے بنایا۔ بنایا آدمی کو لہو کی پھٹکی سے۔ پڑھ اور تیرا رب بڑا کریم ہے جس نے علم سکھایا قلم سے سکھایا آدمی کو جو نہ جانتا تھا۔

اسی طرح رفتہ رفتہ لوگ دائرہ اسلام میں شریک ہونے لگے۔ مکہ میں دستور تھا
 کہ اگر کوئی اہم کام پیش آتا تو پہاڑ پر چڑھ کر آواز دیکھتی تھی۔ لوگ آواز
 سنکر جمع ہو جاتے اور سب لیکر اس امر اہم کا سرانجام کیا کرتے تھے۔ آنحضرت
 کوہ صفا پر تشریف لے گئے اور قبیلوں کے نام لیکر سب کو پکارا۔ سب
 دوڑتے ہوئے آئے۔ اور سمجھے کہ کوئی امر اہم پیش آیا ہے۔ جب
 سب جمع ہوئے تو آنحضرت نے فرمایا۔ ”لوگو اگر میں تم سے کہوں کہ پہاڑ
 کی دوسری طرف ایک بڑا لشکر اس لئے چھپا ہے کہ دقتاً تم پر حملہ کرے
 اور تم کو تباہ کر دے تو کیا تم اسے باور کرو گے۔ لوگوں نے جواب دیا
 بے شک اسے محمد تم سمجھو اور ہم لوگوں نے تم سے کبھی جھوٹ
 نہیں سنا۔ آنحضرت نے کہا کہ پیچھے عذاب صحت آنے والا ہے۔
 جو بغیر توحید کے دفع نہیں ہو سکتا۔ یہ سنکر وہ لوگ متفرق ہو گئے۔
 اور ابو لہب نے کہا کہ کیا ہم کو اسی واسطے جمع کیا تھا۔ اس روز سے
 لوگ رسول خدا کی مخالفت پر آمادہ ہوئے۔ اور طرح طرح سے
 ایذا میں دینی شروع کر دیں۔ وہ تو آنحضرت بڑے بردبار۔ متحمل
 اور رحم مجسم تھے ورنہ ایک بدعا دن سب کا خاتمہ کر دیتی۔ مگر آپ
 تمام ایذا میں سہتے اور لوگوں کی اصلاح حال کے لئے برابر کوشش
 فرماتے تھے۔ جب مسلمان بہت تنگ ہوئے اور اہل مکہ نے ان کو
 ستانے کا کوئی دقیقہ اٹھانہ رکھا تو بعض نے آنحضرت کے حکم کے بموجب
 ملک حبش میں ہجرت کی۔ اور دعوائے نبوت کے تیرہویں سال آنحضرت

نے بھی مدینہ منورہ کو ہجرت فرمائی۔ کیونکہ مدینہ میں بہت سے خوش اعتقاد
 مسلمان جمع تھے۔ اور وہاں کے لوگ ہر سال مکہ میں آکر بیعت کرتے
 تھے۔ اہل مدینہ کے مسلمان ہونے اور مکہ سے مسلمانوں کے ہجرت
 کرنے سے کفار قریش بہت خائف ہوئے۔ اور اون کو ڈر ہوا کہ
 مسلمانوں نے اگر زور پکڑا تو ہم سے ضرور بد لالین گے۔ اس لئے کفار
 یہ مشورہ کیا کہ آنحضرت کو شہید کر دیں۔ ایک شب چند منتخب اشخاص آنحضرت
 کے گھر پر آئے اور اوپر اوپر دھڑکتے اور موقع کی تلاش میں ٹہلنے لگے۔
 آنحضرت کو پہلے خبر مل چکی تھی اور ہجرت مدینہ کے لئے حکم خدا بھی ہو چکا
 آپ نے اپنی خواہگاہ پر حضرت علی کو سلا دیا۔ اور خود حضرت ابو بکر صدیق
 کے ساتھ غار ثور میں جا چھپے۔ کفار نے تعاقب کیا لیکن غار کے منہ پر
 لکڑی نے جالاتن دیا۔ اور کھوتر نے انڈے دئے کفار نے خیال
 کیا کہ اس غار میں کوئی آدمی نہیں ہے۔ وہ غارتک جا کر پھر آئے۔ تین
 دن کے بعد آنحضرت غار سے باہر تشریف لائے اور مدینہ طیبہ کی طرف
 تشریف لے گئے۔ مدینہ میں لوگوں نے بڑے اہتمام سے آنحضرت کا
 استقبال کیا۔ اور ہاجرین کو اپنا دینی بھائی بنایا۔ مسلمانوں کا مدینہ میں نقل
 مکان کرنا بڑا مبارک ہوا۔ اسلام کو روز بروز ترقی ہوتی گئی۔ اور ہر قوم کے
 اکابر اسلام میں شریک ہونے لگے۔ اللہ تعالیٰ نے مسلمانوں کو نمایاں
 فتوحات عطا فرمائیں۔ اور ہر ایک لڑائی میں اگرچہ مسلمانوں کی تعداد کم ہوتی
 تھی لیکن غلبہ اور فتح ان کے ہاتھ رہتی تھی۔ اکثر لڑائیوں میں رسول خدا

بہ نفس نفیس شریک ہوتے تھے۔ جن میں غزوہ بدر، غزوہ احد، غزوہ خندق، غزوہ خیبر اور فتح مکہ بہت مشہور ہیں۔

آنحضرت جب مکہ سے مدینہ ہجرت کر کے تشریف لے گئے تو فقط ایک حضرت ابوبکر ساتھ تھے اور سوائے خدا کے ذوالجلال کے کوئی معین و مددگار نہ تھا۔ فتح مکہ کے بعد آپ مکہ میں اس حیثیت سے داخل ہوئے کہ بڑے بڑے سرکشوں کی گردنیں آپ کے سامنے خم تھیں اور ہر طرف اسلام کی نمایان فتوحات نے اپنا ڈنچہ بجا رکھا تھا یہ سب کچھ سما مل دولت اباب غنیمت کی روز افزون کثرت تھی جاہ و جلال بڑھتا جاتا تھا۔ ملک میں روز بروز وسعت پیدا ہوتی جاتی تھی۔ اور عرب کے بڑے بڑے سردار گردن اطاعت خم کرنے لگے تھے۔ لیکن چونکہ آنحضرت رسول حق تھے ان ظاہری اباب کی آپ کو کچھ پرواہ نہ تھی۔ توکل۔ انکار۔ تواضع جیسا پہلے دن آپ کی طبیعت میں تھا ویسا ہی آخر تک رہا۔ توکل کا تو یہ عالم تھا کہ دوسرے دن کے لئے آپ اپنے پاس کچھ نہ رکھتے تھے سب دوسروں کو دیدیتے۔ فرماتے تھے کہ ذخیرہ کرنا پیغمبر کی شان کے خلاف ہے۔

عدالت کی یہ کیفیت تھی کہ جنگ بدر میں آنحضرت نے ایک شخص کو دیکھا کہ بے قاعدہ کھڑا ہے آنحضرت نے اسے چھڑی سے ہٹانا چاہا۔ چھڑی اس کے سینہ پر لگی اس نے آنحضرت سے کہا جھکو آ اپنے بے قصور مارا اس کے عیوض قصاص دیجئے۔ آپ نے فوراً اپنا سینہ

کھول دیا۔ اوس نے پیک کر سینہ پر بوسہ دیا۔ آنحضرت نے متحیر ہو کر اس حرکت کا سبب پوچھا اوس نے جواب دیا کہ میں جب لڑائی میں آیا تو جان سے ہاتھ دھو چکا تھا۔ میرے لئے یہ بڑی نعمت ہے کہ مرتے دم میرے ہونٹ جسمِ اہلبر سے چھو جائیں۔

جنگ بدر کے قیدیوں میں حضرت عباس بھی شامل تھے جو آنحضرت کو چاہتے۔ ادن کے ہاتھ بہت سخت بندھے ہوئے تھے ادن کے چلانے کی آواز سے آنحضرت کو تکلیف ہوتی تھی۔ کسی شخص نے ادن کے ہاتھ وٹیلے کر دے وہ خاموش ہوئے تو آنحضرت نے سبب پوچھا۔ معلوم ہوا کہ حضرت عباس کے ساتھ رعایت کی گئی ہے۔ چونکہ صرف اپنے رشتہ داروں کے ساتھ رعایت کرنا عدالت کے خلاف تھا۔ آپ نے فرمایا کہ سب قیدیوں کے بند کھول دو۔

فتح مکہ کے بعد قیام مکہ کے زمانہ میں ایک بڑے گھرانے کی عورت چوری کے جرم میں گرفتار ہوئی۔ آنحضرت نے اوس کے ہاتھ کاٹنے کا حکم دیا بہت سے لوگ سفارشی ہوئے آنحضرت نے فرمایا کہ امیر و غریب سب کے ساتھ اللہ کے حدود و سادامی ہیں۔ اس کے بعد وہ عورت نیک چلن رہی۔ آنحضرت اوس پر مہربان رہتے تھے۔

ایک مسلمان عورت حاضر ہوئی اور سنگسار ہونے کی درخواست کی۔ کیونکہ اوس کو حرام کا حمل تھا۔ لوکا پیدا ہوا اور دودھ مان کا پیتا رہا۔ جب وہ غذا کھانے لگا اوس وقت

وہ عورت سنگسار کی گئی۔ عدالت کا اقصایہ تھا کہ وہ سنگسار کی جائے۔ لیکن بدنیوجہ کہ وہ اپنے جرم سے منفعیل تھی اور اپنے باقی عمر شرافت سے گزاری۔ پیغمبر خدا نے اس کے جازے کو حرمت کے ساتھ اٹھایا۔ اور ایسا برتاؤ کیا گویا وہ تو بہ کر کے گناہوں سے پاک ہو گئی۔

ہم دیکھتے ہیں کہ جن لوگوں میں عدالت کا ملکہ زیادہ ہوتا ہے۔ اون میں جرم بخشی اور رحم کی قوت کمزور ہوتی ہے۔ لیکن آنحضرت میں اسے درجہ کی عدالت اور اسے درجہ کا رحم اور مردت تھی جو ہمیشہ اپنے اپنے موقع پر ظاہر ہوتی تھی۔ اور یہ حضور انور کے انسان کامل ہونے کی بتیں دلیل ہے۔ آنحضرت نے کبھی کسی کو سزا نہیں دی مگر حد شرع جاری کرتے کیلئے کوئی کافر خواہ اس نے زمانہ کفر میں کسی قدر اذیت کیوں نہ پہنچائی ہو جب مسلمان ہو جاتا تھا تو اس کے سارے قصور معاف ہو جاتے تھے۔

ابوسفیان کی بیوی ہندہ نے امیر حمزہ کے قتل پر انعام مقرر کیا تھا جنگ احد میں جب حضرت امیر حمزہ شہید ہوئے تو ہندہ نے اونکا کلیجہ نکال کر چبایا۔ آنحضرت کو امیر حمزہ سے بہت محبت تھی۔ آپ کو کمال ملال ہوا۔ اور فتح مکہ کے بعد آنحضرت نے اسکا خون مسلمانوں کو جائز کر دیا تھا لیکن وہ مسلمان ہو گئی اور قتل سے بچ گئی۔

خود ابوسفیان نے مسلمانوں سے بارہا جنگ کی تھی لوگوں کو رسول اللہ کے

خلاف آمادہ کرتا اور طرح طرح کے قتلہ و فساد برپا کرتا تھا جب رسول اللہ صلی اللہ علیہ وسلم نے مکہ پڑھڑھائی کی تو وہ تعصص حال کے لئے مکہ سے باہر نکلا۔ اور لشکر اسلام کی شان و شوکت کو دیکھ کر شہر رہ گیا۔ حضرت عباس کے کہنے سے وہ طالب امان ہو کر آنحضرت کے پاس آیا۔ اور مسلمان ہو گیا۔ رسول اللہ صلی اللہ علیہ وسلم کا اخلاق اور مروت دیکھئے کہ آپ نے اس کے سارے پچھلے جرم نظر انداز فرما دیے۔ اور یہ حکم دیا کہ جو کوئی ابوسفیان کے گھرمین داخل ہو یا کعبہ میں چلا جائے یا اپنے گھر کے کوڑ بند کر لے یا بلا ہتیار لگاے سامنے آئے مسلمان اس کو قتل نہ کریں۔

عبداللہ بن سعد کا تب وحی منافق تھا اور وحی کے الفاظ بدل دیتا تھا۔ آنحضرت نے اس کا خون ہدر کر دیا تھا۔ لیکن جب وہ خطا معاف کرانے حاضر ہوا تو آپ نے اسے بخش دیا۔ اگرچہ یہ معافی بہ اکر اہ تھی لیکن نبوت کی شان سے بعید تھا کہ کوئی مجرم معافی چاہے اور نہ بخشا جائے۔

جس حبشی نے حضرت امیر حمزہ کو شہید کیا تھا وہ بھی مسلمان ہو گیا اور اس کا قصور معاف ہوا۔ آج کوئی ہے جو اپنے مخالفوں کے ساتھ ایسا فیاضانہ برتاؤ کر نیکا حوصلہ رکھتا ہو۔؟

سخاوت کا یہ عالم تھا کہ کسی شخص کی تکلیف آپ سے دیکھی نہ جاتی تھی۔ اور آپ اس کی ضرورت و فرماتے تھے۔ ایک دفعہ آنحضرت نے جابر کا اونٹ خریدا۔ جابر تنگ دست آدمی تھے اونٹ بھی ادنیٰ ہی دے دیا۔

تخل کی کیفیت یہ تھی کہ کو میں جب آپ نے دعوت اسلام شروع کی تو کفار نے طرح طرح کی ایذاؤں دینی شروع کیں ابولہب اور اسکی بیوی توسخت بے ادبیان کرتے تھے۔ پھر مارتے تھے راستہ میں کانٹے بچھا دیتے تھے۔ برا بھلا کہتے تھے۔ سحر مشہور کرتے تھے۔ مگر آپ تخل و برداشت فرماتے اور بدعائد کرتے۔ ایک دفعہ ابوطالب نے آنحضرت سے کہا کہ مجھ میں قریش سے انکی طاقت نہیں ہے تم اپنی جان کو خطرہ میں نہ ڈالو اور قریش کے معبود کو برا نہ کہو۔ آنحضرت نے فرمایا کہ اگر آسمان سے آفتاب اور مانتاب اتر آئیں جب بھی میں باز نہیں رہ سکتا۔ اگر آپ میری مدد نہیں کرتے تو اللہ کی مدد مجھ کو کافی ہے۔

آنحضرت پر تو لوگوں کی ایذا رسانی اور مخالفت کا کیا اثر ہوتا۔ کوئی مسلمان بھی اسکی پروا نہ کرتا تھا جو سچے دل سے ایک بار اسلام لے آتا پھر کوئی تدبیر اسے اسلام سے پھیر نہ سکتی تھی حضرت بلال حبشی ایک کافر کے غلام تھے حضرت ابوبکر نے دیکھا کہ اون کے مالک نے انکو گرم ریت پر لٹایا۔ اور ایک گرم پتھر اون کے پیٹ پر رکھا تا کہ وہ دین اسلام سے باز آجائیں۔ لیکن حضرت بلال اس تکلیف کی پروا نہ کرتے تھے حضرت ابوبکر نے ان کو خرید کر آزاد کر دیا۔ حضرت بلال مرتے دم تک مسلمانوں کے ساتھ رہے اور آنحضرت کی خدمت گزاری میں اپنی عمر بسر کی۔ جنگ بدر میں معاذ صحابی نے ابوجہل پر حملہ کیا۔ ابوجہل کے بیٹے

عکرم نے ایک تلوار معاذ کے ہاتھ پر ماری ہاتھ کٹ کر لٹکے لگا۔ معاویہ نے اپنے لٹکے ہوئے ہاتھ کو پاؤں کے نیچے دبا کر علیحدہ کر دیا اور دوسرے ہاتھ سے ابو جہل کو قتل کیا۔

ارض بلقا کا عامل عیسائی تھا۔ وہ مسلمان ہو گیا بادشاہ روم نے اوسے بہتیرا دھمکایا مگر جب اسلام ایک دفعہ دل میں گھر کر جائے تو کب نکلتا ہے۔ آخر شہید ہوا اور اسلام نہ چھوڑا۔

طائف کے بادشاہ نے خدائی کا دعوے کیا۔ لیکن خدا نے اوس کو ہدایت کی اور حضرت ابوبکر کے عہد میں وہ مدینہ میں آکر مسلمان ہوا۔ اور بادشاہ لات مار کر فقیرانہ زندگی بسر کرنے لگا۔ یہ ہے اسلام کا اثر اور اوس کی محبت۔ آجکل کی طرح نہیں کہ حاکم کے خوف کے مارے ناز و تکبر قضا کر دیں۔ جب ہی اون لوگوں کی عظمت و مہمیت یہ تھی کہ جب وہ ایران و حبش مصر و شام کے بادشاہوں کے پاس اٹھ بیٹھ کر گئے تو بادشاہوں کو دل ان اٹھیوں کو دیکھ کر مرعوب ہوتے تھے۔ اور وہ بادشاہوں سے ورا نہ دیتے تھے۔

تو ہم گردن از حکم داور نہ پیسج کہ گردن نہ پیچید از حکم تو بیج زمانہ کفر میں بھی حضرت عمر بہت سخت تھی ابو جہل نے کہا کہ جو کوئی محمد کو قتل کرے میں اوسکو سو اونٹ انعام دوں گا حضرت عمر نے قتل رسول اللہ کا بیڑا اٹھایا۔ راستہ میں ایک شخص نے کہا کہ پہلے اپنے گھر کی تو خبر لو۔ تمہاری بہن اور بہنوئی دونوں مسلمان ہو گئے حضرت عمر اپنی بہن کے ہاں گئے کہ پہلے اون ہی کو

قتل کریں۔ جو وقت حضرت عمرؓ مکان پر پہنچے تو وہ سورہ طہ پڑھ رہی تھیں حضرت
 عمرؓ نے اون کو مارنا شروع کیا۔ اون کا چہرہ خون آلود ہو گیا۔ بہن نے
 کہا کہ خواہ آپ بہن مار ڈالیں۔ ہم تو اسلام نہ چھوڑیں گے۔ بہن کی یہ
 حالت دیکھ کر ذرا اون کو رحم آیا اور عبرت ہوئی اور کہا کہ اچھا وہ کا خذ مجھے
 تو سناؤ جو تم پڑھ رہی تھیں انہوں نے سورہ طہ سنائی۔ حضرت عمرؓ پرقت
 طاری ہوئی اور کہنے لگے کیا اچھا کلام ہے اسی وقت تو اور اپنے گلے
 میں ڈالی اور آنحضرتؐ کی خدمت میں آکر مشرف بہ اسلام ہو گئے۔ اسکے
 بعد جیسی قوت اور وسعت اسلام کو حضرت عمرؓ کے سبب حاصل ہو رہی اوسکی
 شہادت تاریخ کے صفحوں سے قیامت تک نہیں مٹ سکتی۔

پیغمبرؐ کی نشانیوں میں سے ایک یہ بھی ہے کہ اوسکی پیشین گوئی ان
 ہمیشہ صحیح ہوں۔ رسول اللہ صلی اللہ علیہ وسلم نے جقدر پیشین گوئی فرمائی
 سب صحیح ثابت ہوئیں۔ کسرے شاہ فارس کے پاس جب آنحضرتؐ کا
 نامہ دعوت اسلام پہنچا تو وہ بہت بد و ماغ ہوا اور باذان گورنر میں کو
 لکھا کہ عرب میں جس شخص نے دعویٰ پیغمبری کیا ہے اسے گرفتار
 کر کے میرے پاس بھیج دو۔ باذان نے دو شخصوں کو آنحضرتؐ کی گرفتاری
 کے لئے مقرر کیا۔ مدینہ میں جب یہ دو شخص آئے تو آنحضرتؐ سے
 کہنے لگے کہ خیریت اس میں ہے کہ تم اپنے تئیں کسرے کے پاس پہنچاؤ
 دو۔ کہتے تو کہہ دیا مگر پھر ان پر اس قدر ہیبت طاری ہوئی کہ وہ بہ مشکل
 اپنے تئیں نہال سکے دوسرے دن رسول اللہؐ نے اون سے فرمایا کہ

جس شخص نے مجھے بلایا تھا وہ آج رات کو مارا گیا۔ اللہ تعالیٰ نے
 اوس کے بیٹے کشمیر دیہ سے اوس کا پیٹ چاک کر دیا۔ جاؤ باذان
 سے یہ حال کہو اور کہو کہ ہمارا دین غریب ایران میں پھیلا چاہتا ہے تو
 اگر مسلمان ہو جائے گا تو جو کچھ تیرے قبضہ میں ہے بدستور تیرے قبضہ میں
 چھوڑ دیا جائیگا۔ یہاں سے یہ دونوں شخص یہ پیغام لیکر چلے اور اوس ہر
 باذان کے پاس کسرے کے قتل کی خبر پہنچی۔ باذان یہ سنکر مسلمان ہوا
 اور ساتھ ہی میں اور ایران کے بہت سے آدمی مسلمان ہو گئے۔

اسی طرح فتح بیت المقدس کی آپ نے خبر دی۔ حضرت عمر کے
 زمانہ میں بیت المقدس فتح ہوا۔ اسی طرح بہت سی پیشین گوئیاں ہیں جو
 صحیح ثابت ہوئیں۔

یہ تو انحضرت کے ذاتی اوصاف تھے۔ جنکا مثل نہیں مل سکتا۔ آپ نے
 جو تعلیم فرمائی اور جن کو احکام شریعت کہتے ہیں۔ وہ بھی ایسے عمدہ اور اعلیٰ
 کے ہیں کہ کوئی مذہب اسلام کے پایہ کو نہیں پہنچ سکتا۔ انہیں
 سب سے بڑی خوبی یہ ہے کہ فطرت انسانی کے بالکل مطابق ہیں۔ اور
 اس سے معلوم ہوتا ہے کہ وہ ایسے دہر کی طرف سے حکم کئے گئے ہیں
 جو فطرت انسانی کا بنانے والا ہے۔ قرآن شریف نے صاف صاف
 ظاہر کر دیا ہے۔

لَا يَكْفُرُ اللَّهُ نَفْسًا إِلَّا وَشَعْمًا

اللہ تعالیٰ کسی شخص کو تکلیف نہیں دیتا۔ مگر اوس کے جو حیلے کے سوا

مَا يُرِيدُ اللَّهُ لِيَجْعَلَ عَلَيْكُمْ مِنْ حَرَجٍ وَلَٰكِنْ يُرِيدُ لِيُطَهِّرَكُمْ وَلِيُتِمَّ نِعْمَتَهُ عَلَيْكُمْ لَعَلَّكُمْ تَشْكُرُونَ اللہ تم پر کسی طرح کی تنگی کرنی نہیں چاہتا۔ بلکہ تمکو صاف ستھرا رکھنا چاہتا ہے۔ اور (نیز) یہ چاہتا ہے کہ تم پر اپنا احسان پورا کرے۔ تاکہ تم (اوسکا) شکر کرو۔

تعلیم اسلامی میں سب سے پہلے توحید کو لیجئے خدا کی توحید حبیبی اسلام نے ظاہر کی ایسی کسی مذہب میں نہیں پائی جاتی۔
لَا تُشْرِكُ بِشَيْءٍ شَيْءٌ تم کو لازم ہے کہ تم کسی چیز کو خدا شریک نہ ٹھہراؤ۔

إِنِ الْحُكْمُ إِلَّا لِلَّهِ أَمَرَ أَلَّا تَعْبُدُوا إِلَّا
آيَاتُ - ذَٰلِكَ الْبَاقِ الْبَاقِ الْقَسِيمِ وَلَٰكِنَّا أَكْثَرُ
النَّاسِ لَا يَعْلَمُونَ

اللہ تعالیٰ کے سوا کسی کی حکومت نہیں ہے۔ اوس نے تو یہ حکم دیا ہے کہ سوائے اوس کے کسی کو نہ پوجو یہی سید ہمارا ستارہ ہے مگر اکثر لوگ نہیں جانتے۔

وحدانیت کا سبق پڑھانے کے علاوہ قرآن شریف نے انسان کو سکھایا کہ وہ اپنی عقل کو کام میں لائے اور مٹا ہر قدرت میں غور و فکر کرے۔ اور کائنات کا بنظر امعان مشاہدہ کر کے خالق حقیقی کی قدرت اور حکمت کا علم حاصل کرے۔

إِنَّ فِي السَّمَوَاتِ وَالْأَرْضِ لَآيَاتٍ لِلْمُؤْمِنِينَ
وَفِي خَلْقِكُمْ وَمَا يَبُذَّبُ مِنْ ذَاتِ آبٍ أَوْ يُنْقَلِ
لِقَوْمٍ يُوقِنُونَ - وَإِخْتِلَافِ اللَّيْلِ وَالنَّهَارِ
وَمَا أَنْزَلَ اللَّهُ مِنَ السَّمَاءِ مِنْ رِزْقٍ فَآخِ
يَابِ الْأَرْضِ بَعْدَ مَوْتِهَا وَتَضَرُّعِ السَّجْدِ الْإِنْسَانِ لِقَوْمٍ
يَعْقِلُونَ -

بے شک ایمان والوں کے لئے آسمان و زمین میں (قدرت خدا کی بہتری ہی نشانیاں ہیں۔ اور (لوگو! تمہارے پیدا کرنے میں اور جانوروں میں جن کو (وہ روئے زمین پر) پھیلاتا رہتا ہے (قدرت خدا کی بہتری ہی) نشانیاں ہیں (مگر) اُن ہی لوگوں کے لئے جو یقین لانے کی صلاحیت رکھتے ہیں۔ اور نیزات و دن کی آمد و شد میں اور وہ جو خدا آسمان سے (سرایہ) رزق (یعنی پانی) اتارتا اور اوس کے ذریعہ سے زمین کو اوس کے مرے پیچھے زندہ کر دیتا ہے۔ اوس میں اور ہواؤں کے رو و بدل میں (قدرت خدا کی بہتری) نشانیاں ہیں۔ مگر اُن ہی لوگوں کے لئے جو عقل رکھتے ہیں۔

لیکن یہ نہ سمجھنا چاہئے کہ انسان کی عقل ایسی کامل اور انسان کا علم ایسا وسیع ہے کہ وہ قدرت الہی کی تمام کہنہ حقیقت کو سمجھ سکتا ہے صنعت کو دیکھ کر صانع کی کچھ حقیقت سمجھ کو معلوم ہو سکتی ہے۔ ہمارے

سائے یہ کتاب رکھی ہے ہم یہ جانتے ہیں کہ اس کا کاتب خوشنویس تھا
 اور کو تصویریں اور لوح پر پیل بوٹے بنائے آتے تھے۔ کتاب کی ترتیب سے معلوم ہوتا ہے کہ
 وہ تہذیب کتاب کے فن سے واقف تھا۔ لیکن اس کی تمام فضائل و اوصاف
 ہم کو علم نہیں ہو سکتا۔ ہمیں معلوم نہیں کہ وہ سخی ہے یا بخیل۔ خوش رو ہے یا
 بد صورت۔ فن موسیقی سے واقف ہے یا جاہل غرض ہم کو اس کا بہت
 تھوڑا علم حاصل ہے۔ پس خداوند تعالیٰ کی بے انتہا قدرت کا کون
 صحیح اندازہ کر سکتا ہے۔

وَمَا أُوتِیْتُمْ مِنَ الْعِلْمِ إِلَّا قَلِيلًا -

فران شریف میں پیغمبر کا جہان کہیں ذکر آیا ہے تو اس غلط فہمی کو
 مٹانے کے لئے کہ لوگ پیغمبر میں شان الوہیت نہ سمجھنے لگیں پیغمبر کی
 عہدیت کو ضرور ظاہر کر دیتا ہے۔

قُلْ لَا أَقُولُ لَكُمْ عِنْدَیْ خَزَائِنُ اللَّهِ وَلَا
 أَعْلَمُ الْغَيْبِ وَلَا أَقُولُ لَكُمْ إِنِّیْ مَلَآئِکَ
 إِنِّ أَنْتُمْ إِلَّا مَا یُوحِیْ اِلَیَّ -

کہدے میں تم سے یہ نہیں کہتا کہ میرے پاس اللہ کے خزانہ
 ہیں اور میں غیب نہیں جانتا۔ اور نہ میں یہ کہتا ہوں کہ میں فرشتہ ہوں۔
 میں تو اس پر چلتا ہوں جو اللہ کی طرف سے مجھ کو حکم ہوا ہے۔ رسول اللہ
 کے زمانہ سے پہلے بعض لوگوں نے خدائی کا دعوے کیا۔ جیسے
 فرعون۔ نمرود۔ شداد وغیرہ بعضوں میں انسانیت کے ساتھ الوہیت بھی

تسلیم کی جاتی تھی۔ جیسے یہودی حضرت موسیٰ کو عیسائی حضرت عیسیٰ کو
خدا کا فرزند مانتے ہیں ہندو کرشن جی اور راجندر جی کو خدا کا اوتار خیال
کرتے ہیں۔ لیکن اسلام نے توحید کا ڈنکا اس زور سے بجایا کہ جو شخص
اسلام پر ایمان لایا وہ اوجو نہ لایا وہ سب ہی کی تو سمجھ میں آگیا۔ کہ انسان
خدا نہیں ہو سکتا۔ چنانچہ بشت نبوی کے بعد سے آج تک کسی شخص نے
خدا کی کا دعویٰ نہیں کیا۔ ہم دن بھر میں پانچ وقت جب خداوند عالم کے
سامنے مسجد و عبودیت بجالاتے ہیں تو رسول اللہ کے انسان ہونے کی
شہادت التیحات میں اس طرح دیتے ہیں۔

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ
لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ
قُلْ إِنَّمَا أَنَا بَشَرٌ مِثْلُكُمْ يُوحَىٰ إِلَيَّ أَنَّمَا
إِلَهُكُمْ إِلَهُ وَاحِدٌ فَاسْتَقِيمُوا إِلَيْهِ وَاسْتَغْفِرُوهُ

کہہ دے میں اور کچھ نہیں تمہاری طرح ایک آدمی ہوں مجھے خدا کی طرف
وحی نازل ہوئی ہے ہم سب کا خدا ایک ہی ہے پس اسی کی طرف منہ کئے
رہو۔ اور اس سے اپنے گناہوں کی معافی چاہو۔

إِنَّا أَرْسَلْنَاكَ بِالْحَقِّ بَشِيرًا وَنَذِيرًا
تم کو خوشخبری دینے والا اور ڈرانے والا کر کے بھیجا۔

دوسری طرف ان احکامات شرع کو لیجے جو انسان کی روزمرہ زندگی
منزل اور تمدنی حالت سے تعلق رکھتے ہیں اور باہمی معاملات اور تعلقات کو

درست رکھنے کے لئے صادر فرمائے گئے ہیں تو معلوم ہو گا کہ وہ نہایت
سہل نہایت معتدل اور انسانی جبلت کے عین مطابق ہیں۔ اور اگر بنی نوع
الانسان بطور کامل اون پر کاربند ہو تو پھر کسی قانون کی حاجت
نہیں رہتی۔

شخصی علم اخلاق کے تین بڑے حصہ ہیں۔ اول تزکیہ نفس دوسرے
اہل منزل کے ساتھ حسن سلوک۔ تیسرے تمام گروہ انسانی کے ساتھ
جن سے کسی طرح سابقہ پڑے عدالت کا برتاؤ۔ قرآن شریف نے ان
تینوں ابواب میں ایسی کامل ہدایتیں کی ہیں کہ اگر سب افراد قوم اون پر
کاربند ہوں تو نا ممکن ہے کہ اون کی زندگی بہترین زندگی نہ ہو اور وہ دنیا کی
سردار بن کر نہ رہیں۔

انسان کا قاعدہ ہے کہ دوسروں کو تو نصیحت کرنے پر جلدی آمادہ ہو جا
لیکن اپنے عیوب کی خبر نہیں لیتا۔ ایسے لوگوں کو خدا ارتقا لے لے
اگاہ کیا ہے۔

أَتَاْمُرُونَ النَّاسَ بِالْإِیْمَانِ وَتَنْسَوْنَ أَنْفُسَكُمْ

تم لوگوں کو تو کہتے ہو نیکی کرو۔ اور اپنی خبر نہیں لیتے۔
تہذیب نفس کی خوبی یہ نہیں ہے کہ لوگوں کے دکھانے کو انسان
اعمال حسنہ صادر ہوں بلکہ تزکیہ نفس اوس وقت تک کامل نہیں ہوتا جب تک
کہ بُرائی سے باطبع نفرت نہ ہو اور جہان دوسروں کے دیکھنے کا کھٹکا نہ ہو
وہاں بھی انسان برائی سے بچے اس لئے حکم فرمایا گیا ہے۔

وَلَا تَقْرَبُوا الْقَوَاعِشَ مَا ظَهَرَ مِنْهَا وَمَا
بَطْنٌ - بے شرمی کی باتیں کہلی ہوں یا ڈھکی اودن کے پاس
بھی نہ پھٹکو۔

صدقات اور عدالت نفس کا بہت بڑا جوہر ہے لیکن عموماً انسان
میں رائج ہے کہ اپنوں کی پاسداری اور رعایت کیا کرتے ہیں اللہ تعالیٰ
اون سے ارشاد فرماتا ہے۔

يَا أَيُّهَا الَّذِينَ آمَنُوا كُونُوا قَوَّامِينَ بِالْقِسْطِ
شُهَدَاءَ لِلَّهِ وَلَوْ عَلَىٰ أَنْفُسِكُمْ وَالْوَالِدَيْنِ
وَالْأَقْرَبِينَ -

مسلمانو - انصاف پر مضبوطی کے ساتھ قائم رہو۔ اور خدا سے
ڈر کر گو اہی دو۔ اگرچہ یہ گو اہی تھا رے اپنے۔ یا مان باپ اور
رشتہ داروں کے خلاف ہے (کیون نہ ہو)۔

جو لوگ اعمالِ حسد کے پابند ہیں۔ اون کو قرآن شریف میں جہاں
نوشخبری دی گئی ہے۔

وَالَّذِينَ آمَنُوا وَعَمِلُوا الصَّالِحَاتِ سَنُدْخِلُهُمْ
جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ
فِيهَا أَبَدًا - وَعَدَ اللَّهُ حَقًّا وَمَنْ أَصْدَقُ
مِنَ اللَّهِ قِيلًا -

جو لوگ ایمان لائے اور اچھے کام کئے اون کو ہم باغون میں بھیجیں گے

جن سے تے نہرین پہری ہون گی۔ وہ ہمیشہ اودن مین رہن گے۔ یہ اللہ تعالیٰ کا سچا وعدہ ہے اور اللہ تعالیٰ سے بڑھ کر بات کا سچا اور کون ہے۔

تزکیہ نفس کے بعد دوسرا درجہ اہل منزل کے ساتھ حسن سلوک کا جو منزل سے مراد انسان کا وہ گھر ہے جہاں وہ اپنے قریبی رشتہ داروں مثلاً والدین بیوی بچوں کے ساتھ رہتا ہے۔ نوکر چاکر لونڈی غلام اور روپیہ پیسہ کا انتظام سب تدبیر منزل میں داخل ہے۔ منزل کے عمدہ انتظام کا اصول یہ ہے کہ سب اہل منزل کے حقوق کا خیال رکھا جائے۔ اور لوگوں میں عدالت نہیں۔ بلکہ محبت اور ایثار قائم ہو کسی شخص کے گھر کی حالت جبکہ زیادہ عمدہ ہوگی۔ اویس قدر اوسکو آرام و راحت تسکین قلب حاصل ہوگا۔ قرآن شریف نے اہل منزل کے ساتھ حسن سلوک کی تعلیم بہت شرح و بسط کے ساتھ دی ہے اور ہر ایک کی مرتبہ کے موافق اوس کے ساتھ سلوک کرنا سکھایا ہے۔

والدین کا مرتبہ سب سے زیادہ ہے اس لئے ارشاد ہوا۔

وَبِالْوَالِدَيْنِ إِحْسَانًا ۚ وَرَبَّانِیَّ بَابُ سَبْعَلَا
 كَرُو۟ا۟ مَا یَبْلُغَنَّ عِنْدَكَ الْكِبَرَ أَحَدُهُمَا
 أَوْ كِلَاهُمَا فَلَا تَقُلْ لَهُمَا أٰفٌ وَلَا تَنْهَرَهُمَا
 وَقُلْ لَهُمَا قَوْلًا كَرِیْمًا ۝ اور اگر وہ تیرے سامنے بڑھاپہ کو
 پہنچ جائیں ایک یا دونوں تو اودن کو آف تک نہ کہہ اور اودن سے
 ادب سے بات کر۔

بی بی سے راحت و آرام ملتا ہے اوس کے لئے فرمایا۔
 وَمِنْ آيَاتِهِ أَنْ خَلَقَ لَكُمْ مِنْ أَنْفُسِكُمْ أَزْوَاجًا
 لِتَسْكُنُوا إِلَيْهَا وَجَعَلَ بَيْنَكُمْ مَوَدَّةً وَرَحْمَةً
 اور اسکی نشانیوں سے یہ ہے کہ بنا دے تم کو تمہاری قسم سے جوڑے
 تاکہ چین پکڑو ان کے پاس اور رکھا تمہارے درمیان محبت اور مہر
 روپیہ کو تدبیر مندرل اور انتظام تمدن میں بہت بڑا دخل ہے اوس کے
 لئے ہدایت فرمائی گئی ہے۔

وَلَا تَحْضِلْ يَدَكَ مَغْلُولَةً إِلَى عُنُقِكَ وَلَا
 تَبْسُطْهَا كُلَّ الْبَسْطِ فَتَقْعُدَ مَلُومًا مَحْسُورًا
 اور اپنا ہاتھ نہ اتنا سیکڑو (گویا) گردن میں بندھا ہے۔ اور نہ بالکل
 اوس کو پھیلا ہی دو۔ ایسا کرو گے تو تم ایسے بیٹھے رہ جاؤ گے کہ
 لوگ تم کو ملامت بھی کریں گے (اور تم تنہی دست بھی ہو گے)۔
 اب تمدن کو لیجئے۔ کوئی شخص جس نے تعلیم اسلام اور تاریخ اسلام کو
 ذرا بے تعصبی سے مطالعہ کیا ہوگا۔ اس واقعہ سے انکار نہیں کر سکتا کہ
 اسلام نے جاہلون کو عالم و حشیوں کو مہذب خانہ بدوشوں کو تمدن بنا دیا۔
 یہ مسلم ہے کہ اسلام سے زیادہ کسی مذہب نے دنیا میں تمدن قائم نہیں
 کیا۔ اوس نے بہ آواز بلند سب کو بتا دیا۔ لَا رَهْبَ اِنَّيْتُ فِي
 الْاِسْلَامِ اسلام میں رہبانیت نہیں ہے۔

ترقی تمدن کی پہلی ضروری شرط یہ ہے کہ ملک میں امن ہو۔ اس کی

حکم فرمایا۔

وَلَا تَقْسِدُ فِي الْأَرْضِ بَعْدَ إِصْلَاحِهَا

اور ملک میں انتظام کے درست ہوئے کے بعد فساد نہ پھیلاؤ۔

وَالْفِتْنَةُ أَشَدُّ مِنَ الْقَتْلِ

فتنہ (فساد) پھیلانا

قتل سے بدتر ہے

تمدن کی ترقی کی دوسری شرط عدالت ہے لیکن جب طرح عدالت تمام تمدنی خرابیوں کی جامع ہے ظلم تمام تمدنی خرابیوں کی جڑ ہے۔ اسلام ہر موقع پر عدالت قائم رکھنے کا سختی سے حکم دیا ہے۔ جو لوگ صاحب اختیار اور برسر حکومت میں اذن کو فرمایا وَاِذَا حُكِمْتُمْ بِبَيْنِ النَّاسِ اَنْ تَحْكُمُوْا بِالْعَدْلِ جب تم لوگوں میں حکم بنو تو عدل و انصاف سے فیصلہ کرو۔

انسان کا قاعدہ ہے کہ جب وہ بدلے لینے پر کھڑا ہوتا ہے تو عذر ٹھنڈا کرنے کے لئے پوری قوت صرف کرتا ہے۔ اسلام نے اس سے کیا اور فرمایا۔

وَقَاتِلُوْا فِيْ سَبِيْلِ اللّٰهِ الَّذِيْنَ يُفْسِدُوْنَ

وَلَا تَعْتَدُوْا۔ جو لوگ تم سے لڑیں تم بھی اللہ کے راستہ میں

اون سے لڑو۔ اور زیادتی نہ کرنا۔ اِنَّ اللّٰهَ لَا يُحِبُّ

الْمُعْتَدِيْنَ اللہ زیادتی کرنے والوں کو پسند نہیں کرتا۔ بعض لوگ خیال کرتے ہیں کہ بجائے اس کے کہ قاتل کو بطور

قصاص قتل کرنے کی تعلیم انسان کو دیکھائے۔ قاتل کا قصور عفو کرنے کی تعلیم انسان کو کیوں نہ دیکھائے۔ کیونکہ عفو کا مرتبہ قصاص سے برتر ہے اور اس میں بہت زیادہ رحم ہے۔ لیکن جو لوگ علم یا ست سے واقف ہیں وہ جانتے ہیں کہ ظالم پر رحم کرنا ظلم کو ترقی دینا ہے۔ اور جب ظلم بڑھ جائے گا تو تمدن کی بنیادیں کھوکھلی ہو جائیں گی۔ اس لئے خداوند تعالیٰ ارشاد فرماتا ہے۔

وَلَكُمْ فِي الْقِصَاصِ حَيٰوةٌ يَاۤ اُولٰٓئِیۡہٗا لَعَلَّکُمْ تَتَّقُوْنَ - اور عظیم و قصاص (کے قاعدے) میں تمہاری زندگی ہے۔ (اور اس غرض سے جاری کیا گیا ہے) تاکہ تم خوریزی نہ کرو تمدن کا بڑا جزو معاملات ہیں۔ اور معاملات میں خرابی اس وجہ سے پڑتی ہے کہ لوگ اپنے قول و قرار پر قائم نہیں رہتے۔ اللہ تعالیٰ نے فرمایا۔

يٰۤاَيُّهَا الَّذِیۡنَ اٰمَنُوْا اَوْفُوْا بِالْعَقۡدِ - مسلمانو! اپنے اقراروں کو پورا کرو۔ تمام قانون معاہدہ جو آج کل عدالتوں میں جاری ہے اسی آیت کی شرح ہے۔

تمام احکامات قرآن شریف کا ایسے چھوٹے سے خطبہ میں بیان کرنا تو ناممکن ہے۔ سامعین کو چاہئے کہ قرآن شریف پڑھیں اور سمجھ کر پڑھیں اکثر مسلمان احکام قرآن کو بھول گئے ہیں اور اسی وجہ سے ذلت و خواری میں ہیں اور اسی وجہ سے روز بروز ان میں تنزل آتا جاتا ہے۔ در نہ قرآن

شریف پر عمل تو وہ چیز ہے کہ صرف عالم اور پرہیزگار ہی نہیں بلکہ دنیا کا
سرتاج اور دنیا کا حکمران بنا کر چھوڑتا ہے۔

غرض آنحضرت صلعم کی تعلیم اور صفات ظاہری و باطنی پر نظر غائر
ڈالی جائے۔ تو معلوم ہوتا ہے کہ دنیا میں سوائے آنحضرت صلی اللہ علیہ
کے کوئی ایسا جامع کمالات شخص پیدا نہیں ہوا جو پیغمبر بھی ہو۔ سپاہی بھی ہو۔
مقتن بھی ہو۔ بادشاہ بھی ہو اور ساتھ ہی فقیر بھی ہو۔

انسان میں دو طرح کی شرافت ہوتی ہے ایک تو شرافت ذاتی دوسری
شرافت نسبی۔ آنحضرت کی شرافت ذاتی کی تو مختصر سی کیفیت میں نے
عرض کی شرافت نسبی کا حال سنئے کہ یہ شرف بھی اللہ تعالیٰ نے
اپنے پیغمبر کو اعلیٰ درجہ کا عطا فرمایا تھا۔ چنانچہ حضرت آلی صلیہ السلام
کے بعد انبیاء میں سے حضرت ثبیت حضرت ادویس حضرت نوح

حضرت ابراہیم اور حضرت اسمعیل علیہم السلام آپ کے اجداد میں ہیں
حضرت اسمعیل کی اولاد میں عدنان اور اذکی اولاد میں فہرجن کا دوسرا
نام قریش تھا پیدا ہوئے۔ قریش کی آٹھویں پشت میں ہاشم تھے جن کو
بیٹے عبدالمطلب آنحضرت کے دادا اور اون کے بیٹے عبد اللہ آنحضرت
کے والد تھے۔ بنی قریش کو دوسرے بنی اسمعیل پر بہ سبب حکومت
فوقیت حاصل تھی۔ اور جب قریش کی اولاد میں مکہ کی حکومت اور کعبۃ اللہ
کی نگرانی ہاشم کو ملی تو بنی ہاشم دوسرے بنی قریش پر بفضل ہو گئے۔
اسی طرح آنحضرت کا سلسلہ نسب ہمیشہ ایسے اشخاص میں رہا جو زیادہ

بزرگی رکھتے تھے۔ حضرت آدم سے ہاشم تک ۷۰ پشت ہوئی ہیں جن میں
۶ پیغمبر تھے۔

جب وہ ولایت ربانی جبکو نور محمدی صلی اللہ علیہ وسلم سے تعبیر
کرتے ہیں اپنے اصحاب طاہرہ اور ارحام طیبہ میں منتقل ہوتے ہوتے
آپ کے والد حضرت عبد اللہ سے حضرت آمنہ تک پہنچی تو اوس سال
بہت خیر و برکت ہوئی۔ قحط دفع ہوا مینہ برسا۔ زمین سرسبز ہوئی یہاں تک
کہ اہل عرب نے اوس سال کا نام سنۃ الفتح والاہتہاج رکھا۔

ایام حل میں حضرت آمنہ نے خواب میں دیکھا کہ ایک شخص کہتا ہے
کہ تیرے شکم میں ایسا شخص ہے جو سردار ہے عالم کا اور جب پیدا ہو تو اُسکا
نام محمد (صلعم) رکھنا۔ اور بوقت ولادت حضرت آمنہ کو ایسا نور دکھائی
دیا جس سے ادھین شام کے مکانات نظر آتے تھے۔

ربیع الاول کی بارہویں تاریخ بوقت صبح صادق آنحضرت نے اس
عالم میں ظہور فرمایا۔ اور زمین و آسمان آپ کے نور سے منور ہوئے۔
ایسا معلوم ہوتا تھا گویا تارے زمین کی طرف جھک آئے ہیں روئے زمین کے
بت اوسوقت سرنگون ہو گئے۔ فارس کی آگ جو ہزار ہا برس سے جل رہی
سختی بجھ گئی۔ نو شیروان پادشاہ فارس کے ایوان میں زلزلہ آیا۔ اور ۱۴
کنگرے اوس کے گر پڑے اور اللہ تعالیٰ کی وہ رحمت جو اپنے بندوں کے
راہ راست پر لانے کے لئے زمین کی طرف متوجہ تھی اس طرح ظاہر ہوئی کہ حضرت
رحمتہ العالمین پیدا ہوئے۔

درہین کشادہ رحمت رب کریم کے
خلعت بشین گے لطف خدا کریم کے
ہین عطر بار باغ میں جو نیکے نسیم کے
تقسیم ہونگے بار ثواب عظیم کے

دربار عام گرم ہوا اشتہار دو

جن و بشر سلام کو آئین پیکار دو

| | |
|-----------------------------|----------------------------|
| یارب صل وسلم دائماً ابداً | علیٰ حبیب خیر المخلوق کلہم |
| السلام اے مطلع نوز و فیا | السلام اے صاحب علم و جیا |
| السلام اے نجم ثاقب السلام | السلام اے عارضت ماہ تمام |
| السلام اے پیشواے انبیا | السلام اے مقتداے اولیا |
| السلام اے آنکھ کا نغمہ نعتی | السلام اے آنکھ ابر رحمتی |
| السلام اے مشرق انوار غیب | السلام اے حاجی ظلمات ریب |
| السلام اے ذکر تو ایسان بن | السلام اے شکر تو درمان بن |
| السلام اے ابر رحمت فیض بار | بر تو۔ ہم برچار یا رنادر |

صد سلام از ما بہر دم صبح و شام

بر تو۔ ہم برال و الادت تمام

بِالْخِیَرِ

۱۵۔ یہ اشعار حضرت ابو ذر صاحب قبلہ نے یہاں درج کرنے کیلئے عنایت فرمائے تھے۔

علمی کتابیں

مصنف مولوی سجاد مرزا بیگ صاحب دہلوی

حکمت عملی

فلسفہ عملی پر مبسوط اور جامع کتاب ہے اس میں انسان اور انسان کی روحانی ارتقاء کی تدابیر کے ساتھ قومی ترقی اور عزت حاصل کرنے کے اصول بھی بیان کئے گئے ہیں اور تہذیب اخلاق تدبیر منزل سیاست مدن کے وہ مضامین درج ہیں جو انسان کی ذات میں جوہر شرافت پیدا کرنے والے اور اسکو زندگی کے مختلف مدارج مختلف زمانوں اور مختلف حالتوں میں اصول حکمت پر کار بند رکھنے والے ہیں عورتوں کی تعلیم اور حقوق کی نگہداشت کا ذکر بھی موقع موقع کیا گیا ہے عبارت صاف شستہ روان ہے قیمت تین روپے سے

الانسان

علم الانسان میں یہ پہلی کتاب لکھی گئی ہے جس سے انسان کے تمام قواعد نفسانی اور جسمانی اور خصوصیات طبعی کی کیفیت اچھی طرح منکشف ہو جاتی ہے علم الانسان اور مشاہدہ ذات کی تعریف اور کیفیت بیان کرنے کے بعد انسان کی جسمانی ساخت ارتقاء قدامت انواع و اقسام وغیرہ کے متعلق زمانہ حال کی تحقیقات کو نہایت عمدگی سے بیان کیا ہے اور پھر احساسات اور نطق کی حقیقت بیان کر کے حیات نفس کی کیفیت اور نفس کی تمام قوتوں کا حال مشعر بیان کیا ہے۔ علم اخلاق معاشرت و تمدن کا فلسفہ نہایت خوبی سے بیان ہوا ہے۔ طرز بیان نہایت

قریب الفہم دلچسپ - زبان بامجاورہ اور شستہ ہے - علوم جدیدہ کی اصطلاحات
 نہایت عمدگی سے قایم کی گئی ہیں - اور چونکہ جا بجا آیات قرآن شریف سے
 استدلال کیا گیا ہے یہ کتاب مذہبی علمی - ادبی حیثیت سے قابل مطالعہ ہے
 قیمت دو روپیہ - ع

تمنائے دید

اخلاق - معاشرت و تمدن کے سبق قصہ کے پیرایہ میں سکھائے ہیں - اس
 کتاب کے مطالعہ سے خیالات میں وسعت اور بہت سی نئی معلومات حاصل
 ہوتی ہے - قصہ دلچسپ اور درو انگیز ہے جس میں زندگی کے مدد جزر کی
 تصویریں نظر آتی ہیں لطف زبان میں بے مثل ہے قیمت دس آنہ ۱۰

مبادی سائنس

ترجمہ مولوی معنوق حسین خان صاحب بی - اسے اس کتاب میں علم
 معدنیات نباتات اور حیوانات کا ذکر مفصل کیا گیا ہے - جس سے مخلوقات
 عالم کی حقیقت اور ان کی انواع و اقسام کی کیفیت معلوم ہوتی ہے - کتاب
 سہل دلچسپ اور مفید و جدید معلومات سے پُر ہے - قیمت دو روپیہ ع

اس پتہ سے طلب کرو

سجاد مرزا بیگ - بازار عیشی میان - حیدر آباد دکن



اعلان

اہل اسلام کو بشارت دی جاتی ہے کہ حضرت مولانا مولوی حاجی حافظ محمد انوار اللہ صاحب قبلہ کی تصانیف جنکی بحسب اقتضا کے زمانہ نہایت سخت ضرورت سے مندرجہ ذیل پتہ سے شائقین کی طلب پر روانہ کیا جاسکتی ہیں۔

النوا احمدی۔ اس میں نبی کریم صلی اللہ علیہ وسلم کے فضائل اور ورود شریف کے فوائد اور صحابہ کرام وغیرہم کے آداب اور چند ضروری مسائل پر نہایت مختصراً بیان کیا گیا ہے جنکی عمواہل اسلام کو ضرورت ہے جو اپنی خوبی و پسندیدگی کے باعث باتوں انتمہ تقسیم ہو چکی تھی۔ اب پھر شائقین کے تقاضے پر کرطبع کی گئی ہے قیمت ۱۲۔

کتاب التعلل۔ اس میں عقل کی حقیقت کھول دی گئی ہے کیونکہ ابواب میں کہا تنک چل سکتی ہے اور حکمت قدیمہ و فلسفہ جدیدہ کا انہج مسائل پر پڑتا تھا اونکے جوابات عقلی نہایت مختصراً انداز سے دے گئے ہیں قیمت کاغذ ۱۲ کاغذ کھڑا ۸۔

افادۃ الالہام۔ ہر دو حصہ یہ کتاب مرزا غلام احمد صاحب قادیانی کے ازالہ الاوہام کا جواب ہے نہایت ہی مختصراً و مہذباً نظر سے جوابات دے گئے ہیں جنکے ضمن میں کئی دینی ضروری مسائل کی تحقیقات اور نیز بہت سے تاریخی حالات مندرج ہیں اس کتاب کے دیکھنے سے مذہب قادیانی کے مفاسد سے بخوبی آگاہی ہو جاتی ہے کاغذ چمکا علی و کھڑا ۱۲۔

مقاصد الاسلام۔ ہر چار حصہ جن میں اخلاق تمدن فقہ کلام فلسفہ اسلام اور تصورات وغیرہ مضامین پر نہایت مختصراً اور دلکش طرز پر بحث کی گئی ہے قیمت ۱۲۔

حقیقۃ الفقہ۔ ہر دو حصہ ایمین محققین و محدثین کے فرائض منصبی اونکے کارنامہ اور حدیث و فقہ و اجتہاد کی ضرورت نہایت مدلل طور پر ثابت کی گئی ہے خصوصاً امام اعظم رحمۃ اللہ علیہ کی عارفانہ بیان اور فضائل جو اگر محدثین کے اقوال سے ثابت ہیں نہایت شرح و بسط سے لکھے گئے ہیں قیمت ۱۲۔

انوار الحق۔ مولوی حسن علی صاحب لکھنؤ کی تائید الحق جو مرزا صاحب قادیانی کی تائیدین کہیں گئی ہے اس کے جواب میں یہ مختصراً رسالہ لکھا گیا ہے اس کا انداز بیان دیکھنے سے معلوم ہوگا کہ کس قدر پورے قیمت ۶۔

حضرت مولانا مولوی حاجی حافظ محمد انوار اللہ صاحب قبلہ حیدرآباد و دکن بازار سلیمانجاہ انوار منزل

المعلن

ابوالوفاسید ندیم اللہ حسینی عفی عنہ (مولوی فاضل)